

कृषि विज्ञान केंद्र  
(भारतीय कृषि अनुसंधान संस्थान)  
शिकोहपुर, गुड़गांव

आज दिनांक 03 दिसम्बर, 2016 को कृषि विज्ञान केंद्र, शिकोहपुर, गुड़गांव के तत्वावधान में “कृषि शिक्षा दिवस” का राजकीय उच्चतर माध्यमिक विद्यालय, शिकोहपुर में आयोजन किया गया । इसकी अध्यक्षता गांव शिकोहपुर के माननीय सरपंच श्री लखन सिंह ने की । इसमें उक्त विद्यालय की 11वीं, 12वीं कक्षा के लगभग 70 विद्यार्थियों, गांव के युवकों एवं किसानों ने भाग लिया । केंद्र के अध्यक्ष डॉ. अंजनी कुमार ने अपने संबोधन में विद्यार्थियों को 12वीं के बाद कृषि एवं कृषि क्षेत्र से संबंधित जैसे- कृषि अभियांत्रिकी, डेयरी, पशुचिकित्सा, बागवानी में उच्च शिक्षा के लिए कृषि विश्वविद्यालयों तथा भारतीय कृषि अनुसंधान परिषद् के विभिन्न संस्थानों के बारे में विस्तार से बताया । कृषि एवं संबंधित क्षेत्रों में उच्च शिक्षा के लिए आवेदन से लेकर प्रवेश परीक्षा, काउंसलिंग एवं नामांकन तक की विस्तृत जानकारी दी । छात्रों से कहा कि वे कृषि विज्ञान केंद्र में आकर कृषि विश्वविद्यालयों एवं भारतीय कृषि अनुसंधान संस्थानों में उच्च शिक्षा हेतु ऑन लाइन आवेदन की प्रक्रिया के लिए सहायता ले सकते हैं । विद्यार्थियों ने कहा कि उन्हें अभी तक इस प्रकार की कोई जानकारी नहीं थी और आश्वासन दिया कि वो कृषि के क्षेत्र को अपनाकर अपना भविष्य सार्थक बनाने का प्रयास करेंगे ।

अंत में विद्यालय के प्रधानाचार्य ने वैज्ञानिकों का आभार व्यक्त करते हुए कहा कि इस तरह की जानकारी सरकारी विद्यालय के बच्चों को पहली बार दी गई है जो सचमुच में छात्रों को अपने भविष्य निर्माण में सहायक सिद्ध होगी ।

